



НАРОДНА БАНКА НА РЕПУБЛИКА МАКЕДОНИЈА

Врз основа на член 64 став 1 точка 22 од Законот за Народната банка на Република Македонија („Службен весник на Република Македонија“ бр. 3/02, 51/03, 85/03, 40/04, 61/05 и 129/06) и член 68 став 1 и член 69 став 2 од Законот за банките („Службен весник на РМ“ бр. 67/2007), Советот на Народната банка на Република Македонија донесе

О Д Л У К А

за изменување и дополнувања на Одлуката за управување со кредитниот ризик („Службен весник на РМ“ бр. 31/2009)

I. Во Одлуката за управување со кредитниот ризик („Службен весник на Република Македонија“ бр. 17/2008) се вршат следните изменувања и дополнувања:

1. Во глава II точка 5 став 1, зборовите: „која е предмет на класификација од страна на банката,“ се бришат.

2. Во глава III точка 15 став 3, по зборовите: „ефективна каматна стапка“, се додаваат записка и зборот: „изразена“.

3. Во глава III по точката 26, се додава нов дел III.3 кој гласи:

„III.3 Класификација на изложеноста на кредитниот ризик и утврдување исправка на вредноста на поединечна основа за вложувања во хартии од вредност расположливи за продажба

27. Банката не врши класификација на изложеноста на кредитниот ризик во категориите на ризик и не утврдува исправка на вредноста за вложувањата во хартии од вредност расположливи за продажба според начинот определен во деловите III.1 и III.2 од оваа Одлука.

28. Во случаите кога банката ќе оцени дека, согласно со точките 7 и 8 од оваа Одлука, вложувањето во хартии од вредност расположливи за продажба е оштетено, банката ќе утврди износ на исправка на вредноста кој е еднаков на негативната разлика помеѓу објективната вредност и амортизираната набавна вредност.

Објективната вредност на вложувањето во хартии од вредност расположливи за продажба се определува според неговата тековна пазарна цена на активен пазар.

Доколку должничката хартија од вредност не се тргува на активен пазар, банката ќе ја утврди објективната вредност преку дисконтирање на очекуваните идни парични текови од должничката хартија од вредност со употреба на тековната пазарна цена на слични хартии од вредност издадени во иста валута и

со ист или сличен рок на достасување како валутата и рокот на достасување на очекуваната наплата.

Доколку сопственичката хартија од вредност не се тргува на активен пазар, банката ќе ја утврди објективната вредност преку дисконтирање на очекуваните идни парични текови со употреба на тековна пазарна стапка на поврат за вложувања во слични финансиски инструменти.

29. Банката сметководствено го евидентира утврдениот износ на исправка на вредноста за вложувањата во хартии од вредност расположливи за продажба, на следниов начин:

- ќе ја прекнижи состојбата на соодветната сметка во рамки на ревалоризациските резерви од резервите и ќе ја евидентира во билансот на успех на соодветна сметка за исправка на вредноста на средствата расположливи за продажба;

- ќе ја прекнижи состојбата од соодветната сметка за промени во објективната вредност на соодветната сметка за исправка на вредноста во рамки на сметките за вложувања во хартии од вредност расположливи за продажба;

- ќе ги евидентира сите дополнителни износи на исправка на вредноста во билансот на успех на соодветна сметка за исправка на вредноста на средствата расположливи за продажба и на соодветната сметка за исправка на вредноста во рамки на сметките за вложувања во хартии од вредност расположливи за продажба.

30. За должничките хартии од вредност расположливи за продажба за коишто банката во претходен период утврдила дека се оштетени, во случај на пораст на објективната вредност, банката сметководствено ќе го евидентира износот на ослободена исправка на вредноста во билансот на успех на соодветната сметка за исправка на вредноста на средствата расположливи за продажба и на соодветната сметка за исправка на вредноста во рамки на сметките за вложувања во хартии од вредност расположливи за продажба.

Кога износот на новата објективна вредност ќе го надмине износот на утврдената исправка на вредноста, банката ја евидентира разликата како зголемување на објективната вредност на соодветната сметка од ревалоризациските резерви и на соодветната сметка за промени во објективната вредност во рамки на сметките за вложувања во хартии од вредност расположливи за продажба.

Банката не смее да врши ослободување на исправката на вредноста за вложувањата во сопственички хартии од вредност расположливи за продажба.

31. На вложувањата во хартии од вредност расположливи за продажба соодветно се применуваат одредбите од точка 26 од оваа Одлука.“

4. Точките од 27 до 50 стануваат точки од 32 до 55.

5. Во глава V точка 37, која станува точка 42, по потточката з) се додава нова потточка s), која гласи:

„s) дефинирање на прифатливо ниво на извор на отплата во однос на изложеноста на кредитниот ризик кон физички лица и следење на структурата на вкупната изложеност на банката кон физички лица според висината на изворот на отплата. При дефинирањето на прифатливото ниво на извор на отплата, банката ги има предвид релевантните индикатори за движењето на трошоците на живот“.

6. Во глава V точка 37, која станува точка 42, потточките s), и), j), к), л), љ), м) и н) стануваат потточките и), j), к), л), љ), м), н) и њ).

7. Во глава VII точката 46, која станува точка 51, се менува и гласи:

„51. За се што не е предвидено со оваа Одлука, соодветно ќе се применуваат одредбите на Одлуката за методологија за евидентирање и вреднување на сметководствените ставки и за подготовка на финансиските извештаи.

За утврдување на сегашната вредност на билансните и вонбилансните побарувања за кои во моментот на нивно настанување не постоела обврска за дисконтирање на очекуваните идни парични текови, банката може да ги дисконтира очекуваните идни парични текови со примена на договорната каматна стапка. “

II. Оваа Одлука влегува во сила осмиот ден од денот на објавувањето во „Службен весник на Република Македонија“, освен точката 5, која ќе почне да се применува од 31.12.2009 година.

О. бр.02-15/II - 5/2009
26 февруари 2009 година
Скопје

м-р Петар Гошев
гувернер и
претседател
на Советот на Народната банка
на Република Македонија